

ጸብጸብ
ጽንብል መዓልቲ ደቀንስትዮ
8 መጋቢት 2013
ኦሎምን ከባቢኣን

በዓል 8 መጋቢት ብቀዳም ዕለት 9 መጋቢት 2013 ኣብ ከተማ ኦሎም ተጸምቢሉ ውዲሉ። ጥሙር መኸተና ንኣርካትን ዕቤትን ኤርትራና ቁሩባት ኢና፡ ዕጥቅና ንምዕዛዝ ቃልስና ንማሕበራዊ ፍትሕን ጸታዊ ማዕርነትን ኣብ ትሕቲ ዝብል ጭርሖ፡ ዝተጸንበለ ድሙቕ ተሳተፍቲ በዓል ኣሳሶም ገሊጾም። መንእሴያት ህ.ግ.ደ.ፍ. (YFPDJ) ኣዳራሽ ንምስላም ብኣግኡዮም ኣብቲ ቦታ ተረኺቦም። ከምቲ ልሙድ ተወፋይነቶም፡ ሕጂ'ውን ዳሶም ንምምዕራግ፡ ብዘለዓለዮም ተቐሪቦም። ባዕላቶም ተጸዋዊያም ንክብሪ ሃገር ዘንጸባርቑ ካብቲ ኣሎ ዝበሃል መጸባበቕ መመሪጺም ኣዳራሽ በዓል ሰሊሞም። ስሉም ዳስ ንኣጎልጉሎት ድልው ኮይኑ ክትርኢ እንክለኻ፡ ዝተወለደ ኣሰር ወለዱ ይረግጽ ከምዘሎ ሰለ እትርዳእ ዓቢ ሓበን እዩ ዝስምዓካ። ስለዚ ድማ በዓልና ሎሚ ዓመት'ውን በቶም ዕንባባታትና'ዮ ዕንባባ መሲሉን ወቂቡን።

በዓል ንምጅማር እምብኣር፡ ሰዓት ክኸበር ስለ ዝግባእ፡ ብህሉዎት ተሳተፍቲ ልክዕ ሰዓት 17:45 ኣደ መንበር ሃ.ማ.ደ.ኤ. ጨንፈር ኖርወይ ወይዘሮ ምልእተ ተወልደ ሰማእታትና ንምዝካር ብኸብሪ ዓዲማ። ብድሕሪ ዝኸረ ሰማእታት ብወግዒ ምስ ከፈተቶ፡ መደብ'ቲ በዓል ብቅድመተኸተል ገሊጹ፡ ኣሰዲባ ንህዝቢ ኣብ መኣዲ ጆባእ ንኸብል ዓዲማ።

ኣደታት ከምቲ ልሙድ ባህሉንን ለጋስ ባህርያተንን፡ ትሕዝቶኣን ተኾልኪለን፡ ምስቲ ብሩህ ገጸን ኣብ ዳስ ክኣትዎ፡ ጠሚትካ ኣይትጸግበንን። ንዕዱማተን ብዝግባእ ከኣንግዳ ምእንቲ፡ ኣቕዲመን ብዝገበረኣ ናይ ስራሕ ምክፍፋል ገሊእን ኣቕዲመን፡ ገሊእን ድማ ዝጎደለ ክምልኣ፡ ጸኒሐን ብምምጻእ፡ ሞሶበን ብስፍሪ ቀሪቡን።

ኤርትራውያን ደቂ ኣንስትዮ፡ ወትሩ ዕጡቓትን ለጋሳትን ተወዲኡና፡ ጎዲሉና፡ ውሒዱና ኢለን ኣይፈልግንዮን። ዘጽግብ ይቕርባ፡ እትዋት ከኻዕብታ፡ ይጽዕራ፡ ነቲ ሓዘንኦ ዝመጸ ህያባት ይኹን ዓይነት መግቢ ገዚኣን ይትቀማሉን፡ ይምገበኣን። ኩሉ ግዜ ንድሕሪትዮን ዝጥምታ፡ ነታ ገዲፈናኣ ዝመጸ ሓላል ሃገረን፡ ነታ ዓዲ ዘላ ወገን ክትምዕብል ኣብ ዝካየድ ዘሎ ጸዕሪ ኢደን ክሕውሳ ይቃዳደማ። ብዘይካ ኤርትራዊት ጓል ኣንስተይቲ ከምዚ ትገብር፡ መን ኮን ትህሉ፤

እቲ ቀንዲ መልእኽቲ ሃ.ማ.ደ.ኤ. (መደረ) ድሕሪ ድራር'ዩ ብወይዘሮ ምልእተ ተወልደ ቀሪቡ። ኣሰዲቡ ድማ፡ ደገፍ መልእኽቲ ካብ ቤት ጽሕፈት ህዝባዊ ጉዳያትን፡ ከምኡ'ውን ሃ.ማ.ደ.ኤ. ንኡስ ጨንፈር ኦሎምን ከባቢኣን ብኣጋጣሚ በዓል 8 መጋቢት ረዚን መልእኽቲ ነቲ ኣብ ከተማ ስቶክሆልም፡ ሃገረ ሽወደን ንዕለት 24 ለካቲት ኣብ ዝወግሕ ለይቲ ኣብ ሰለስተ ቦታታት ማእከል ኣዳራሻት ኤርትራውያን ብግብረ ሸበራውያን ነይ ቀቢጸተሰፋን ጽልኣትነብስን ተርእዮታትን፡ ዝተፈጸመ ጸይቃዊ ተግባር፡ ዝኹንን መልእኽቲ ነይሩ፡ ንሕና ኤርትራውያን በዚ ከም ዘይንሰንብድን፡ ሕጂ'ውን ኣብ ጎኒ ወገናትና ደው ኢልና ንዝገጠመና እዋናዊ ተጸብኣታት ክንምክት ድልዋት ከም ዘለናን፡ ከምኡ'ውን መንግስቲ ሃገረ ሽወደን ነቲ ኣብ ሕምብርቲ ከተማኣ ዝተፈጸመ ኣጸያፊ ስርሒት ክትሓፍረሉን፡ ንገበርቲ እከይ ድማ ብቕጽበት ኣለልያ ኣብ ሕጊ ከተቐርቦም ኣትሪርና ከም ዝጸዋዕና ደጊምና ንህዝቢ ኣቕራብና። ህዝቢ ንኹሉ ዝቐረበ መልእኽታት ይኹን ደገፍ መደረ ጽንሉ ክከታተል ድሕሪ ምጽናሖ፡ ኣለና ኣብ መስመርና፡ ንህሉው ተጸብኣታት ቁሩባት ኢና፡ ብዘስምዕ ድሙቕ ጨብጨባ ደገፉ ገሊጹ።

ቀጺሉ ዝሰዓበ ደገፋዊ ርእይቶታት ኢዩ ኔሩ። ብፍላይ ሓደ ካብቶም ገዳይም ኣባላት ህ.ግ.ደ.ፍ ዝኾነ ተኸለ ፍቓዱ (ቶሪኖ) በዚ ኣጋጣሚ ሑቋፍ ዕንባባ ብምብርካት፡ ንኸብሪ ደቂ ኣንስትዮ ዝምልከት ረዚን መልእኽቲ ከመሓላልፍ እንክሎ፡ ንተወፋይነትን ኣርባዕነትን ደቂ ኣንስትዮ ኤርትራ ሓበን ኤርትራ'ዩ ክብል ገሊጽዎ።

ኩሉ ተሳታፊይ ነቲ በዓል ብሓላፍነት ኣበርክቶኡ ኣዕዘዙ ኣምስዩ። ፍስሃዩ ተፋጣርያም (DJ) ናይቶም ቀስቀስቲ ወኒ ዝኾኑ ምሩጻት ሃገራውያን ድምጻውያን ደርፍታቶም መመሪጹ፡ ብፍላይ ንተቓለስቲ ደቂ ኣንስትዮ ኤርትራውያን ብሓፈሻ ድማ ንሃገራዊ ክብሪ ዘዕዘዝ ደርፍታትን ዜማታትን ብምቕራብ ንህዝቢ ከደስት ኣምስዩ።

ተስፋ-ሚካኤል ዮውሃንስ፡ ብሓላፍነት ከም ዳሱ ብምርኣይ፡ ብርእስ ተበግሶኡ ኣብ ምቕራጽ ሺድይን ምስናድ ዝና ደቂ ሃገሩን ብተወፋይነት ጸሚዱ ኣምስዩ። ጉጅለ ሕድሪ፡ በቲ ልስሉሱን ሙዑዙን ኅርሮኣምን፡ ንሃገራዊ ክብሪ ዝድርዕ ኣለናልኪ ሃገሪይ ብዘስምዕ ብዘለዎም ደርፊ ብምቕራብ ንህዝቢ ኣቋጻጽዮም።

ብኣጣቓላሊ ክረኣ'ንከሎ፡ በዓል ንምድማቕን ንምዕዋቱን ክሳብ መፈጸምታ ናይቲ በዓል፡ ኩሉ ብተወፋይነት ሰሪሑ! በዓልና ድማ፡ ኣብቲ ዝተመደበሉ ግዜ ክሳብ ሰዓት 24:00 ብዓወት ተዛዘሙ።

ወትሩ ዓወት ንሓፋሽ

ሃ.ማ.ደ.ኤ. ንኡስ ጨንፈር ኣስሎን ከባቢኣን።

